

አባይ፣ ከመይ ኮን ይህልወ? ምሳሌ

ካብ ዝሓለፈ ዝቐጸለ ራብዓይ ክፋል . . .

ብድሕርዚ፣ ብሓንሳእ ከም ዘይጸናሕና ቁሊሕ-ምሊሕ እናበልና ብብልሓት ተፈላ ሊና መመገድና ኸድና። ኣነ ግና ካብቲ ንሱ ዚበሎ ብዙሕ ነገራት ኣተሓሳሲቡኒ፣ ብዙሕ ሕቶታት ድማ ኣብ ኣእምሮይ ኸሓድር ኪእሉ።

ብሓሳባት ተቐቢረ፣ ብምስትንታን ድማ ኣስጊለ ከለኹ፣ ብርሑቕ ስመይ ዝሰማዕኩ ከብይነ ተሰማራኒ፣ ስንብድ ኢሊ ግልጽ በልኩ። እቲ ኣጸዋውዓ፣ ዳርጋ ኸምዚ ጽውዕ ውዒሉ ዝደኸመ፣ ናይ ምንጽርጸር ዓይነት ከብይነ ስለ ዝተሰምዓኒ መሊሰ ድማ ተረበሸኩ። ምዃን ምስቲ ዝነበረኒ ፍርሂ ተሓዋዊሱ ድኣ ኣደናጊሩኒ እምበር እቲ ድምጽስ ናይ ወዲ ተባዕታይ ኣይነበረን። እታ እትጽውዓኒ ዝነበረት ሓንቲ ካብተን መዳቕስተይ እያ ነይራ።

ኣብቲ ጥቕኣ ምስ ቀረብኩ ድማ፣ ብሰራሕ ተመዚዝና እንኸዶ ቦታ ከም ዘሎ እሞ፣ ተቐላጢፍና ዝብላዕ ረኽብና፣ መሬት ብእዋነ መገድና ኸንጅምር ከም ዝተነግረና ሓበረትኒ።

እቲ እንኸዶ ኣባይ ከም ዝኸነ ኣይሓተትኩዋን፣ ምኽንያቱ ዘምጽኦ ለውጢ ኣሎ ኢሊ ስለ ዘይሓሰብኩ። ግና እቲ ኹሉ ነገራታ ዳርጋ ባህ ኣይበለንን . . . ኣፍሪሁኒ ድማ። ክትከይድ ተሃዊኻ። ደሓር ግና እከለ ወይስ እከለት ስለ ዘየለወ ኢና ንሕና ንኸይድ ዘሎና እምበር ኣይምሰደዱናን ነይሮም። ሕጂ ኸኣ ተቐላጠፊ ኢላ ምስ

ሃወኸትኒ፣ ብዘይ ተረድኣኒ ምኽንያት፣ ቁርብ ፍኹስ ኢሉኒ። ብዙሕ ዝጥርነፍ ነገራት ኣይነበረናን። ስለዚ ድማ ንምቅርራብ ዘደንጉዮና ምኽንያት ኣይነበረን። ብኡ-ብኡ ተዳሊና ድማ ተባገስና።

መገድና ጀሚርና ሓያለ ምስ ተጓዓዝና ድማ፣ ሓቲተያ ዘይኩነስ፣ ብነብሳ እቲ ኹነታተይ ግዲ ኣተሓሳሲብዋ፣ ወይ ገሪሙዋ ኹይኑ፣ ሓደ ነገር ኸትነግረኒ ጀመረት።

ግደ ሓቂ ኸዛረብ እንተ ድኣ ኹይነ፣ ኣብኡ ዝተፋክለጥኩዎ ስለ ዝነበረት፣ ልቦይ መሊኦ ናይ ውሽጠይ ዘዕለልኩዎ መዓልቲ ኣይዝከረንን። እቲ ኹነታተይ ድማ ንሓደ እኳ ኸይኣምን ስለ ዘገበረኒ ኣብ ከምቲ ናተይ ዓይነት ኩነታት ዝነበራ ካልኦት እንተ ደኣ ነይረን፣ ኸግምት ጥራይ እንተ ዘኩይነ፣ ኣረጋጊጸ ዝፈልጦ ነገር ኣይነበረን፣ ንኸፈልጥ ድማ ዘሀውኸ ሃረርታ ኣይነበረንን።

ሕጂ ድማ፣ እዚኣ ኸኣ፣ ሽሕ እኳ ብዙሕ ዘይግድሳ ወጀሃላ ዓይነት እንተ መሰለት፣ ሕጂ ብዛዕብኣ ገለ ኸስተብህል ጀመርኩ። ከም እተዓዘብኩዎ ድማ እቲ ጸወትኣን ምውዛዖን ነቲ ኣብ ውሽጣ ዝነበረ ዓሚቑ ስቓይ መሸፊኒ ዝነበረ ይመስል። እሞ፣ ለካስ ንሳውን ከምዚ ናተይ ብውሽጢ ዝሳቕያ ገለ ነገር ነይሩዎ እዩ ኢሊ ድማ ገመትኩ።

ሕጂ ኣብ መገዲ በይንና ኹይንና ምስ ብሓትና ድማ፣ ልክዕ ንኸተዕልለኒ ዘምጽ ኣትኒ ኹይነ ክሳዕ ዝስምዓኒ፣ ብዙሕ ነገራት ከተካፍለኒ ጀመረት።

ገለ-ገለ እዋን ድማ ልክዕ ትደግመለይ ከም ዘላ፡ እቲ ወዲ ዝነገረኒ ነገራት ከምታ ናቱ ገይራ፡ ቃል ብቻል ምስ ነገረትኒ ድማ ሰንበድኩ። እቲ “በይንኪ ኣይኩንክን” ዝበለኒ ድማ ተዘከርኒ።

ሕጂውን እንተ ኹን፡ ገና፡ ነጻ ኹይነ ክዛረባ ኣይጀመርኩን። እቲ መጀመርታ ኣብዚ ክንመጽእ ከሎና፡ ዳርጋ ካብ ሓደ ቦታ ስለ ዝመጸእና፡ መብዛሕትና ነንሕድሕድና ንፋለጥ ብዙሓት ኢና ኔርና። ህዝብና ገዝኡን ስድርኡን ቤተ-ሰቡን ገዲፉ ምውጻእ መጀመርታኡ ኣይኩነን፤ ኩነታት ገዲድዎ ድማ ዳርጋ ዘይርከበሉ ኩርናዕ ናይ ዓለም ዘሎውን ኣይመስለንን።

“ወዮ ደኣ ጊዜ ኣሎና ኢልና ዝወሰድናዮ ስጉምቲ ኣይነበረን እምበር፡ ስድራይን ስድርኡን ዝፈልጥዎን ዝመረቕዎን ሓደ ኣዝዩ ዝፈትዎ ወዲ ነይሩኒ።” እናበለት፡ ዳርጋ እናስተንተነት፡ ናይ ውሽጣ ኹተካፍለኒ ጀመረት። ቀጸላ፡ “ብዙሕ ኹይገበረ ግና፡ ቦቲ ዝነበሮ ክእለት ኹሰርሖ ዚኸእል ካልእ ኣድላዩ ነገር ስለ ዝነበረ፡ ብሰራሕ ምክንያት ከም እተቐይረ ተነገረ።” ኢላ ትም በለት።

ኣነ ድማ፡ እቲ ዝበለቶ ድሮ ኣተሓሳሲቡኒ፡ ኣብ ክንዲ ምጽባይ፡ “...ነይሩኒ” ኢልኪ እሞ፡ እንታይ ማለትኪ እዩ? ኢላ ሓተትኩዋ። “እው፡ እንታይ ደኣ፡ ነይሩኒ እዩ። እቶም ኣዕርኹቱ ኣልዲሎም ስለ ዘይፈልጡ እቲ ምክንያት ኣዕጋቢ ኹይነ ኣይረኹብኩዎን። ጸሎተይ ግና፡ እቲ ገጢምዎ ይኸውን ዝብሎ ነገራት ከምቲ ኣነ ዝሓስቦ ኹይኸውን ጥራይ እዩ። ሓደ መዓልቲ ክንራኹብ ድማ ተሰፋ እገብር። ግና ከሎ እቲ ኩነታቱ እንተ ኣስተብሃልኩሉ ድማ ሕልሚ ይመስል። ብዝኹነ ግና፡

ኣብዚ እኳ እንተ ዘይተራኹብናስ፡ ኣብቲ ናይ ዘለኣለም ቤት ከም እንራኹብ ፍጹም ጥርጥር የብለይን፡ ምስ በለት፡ ደው ኢላ ቀው ኢላ ዝጠመትኩዋ ኹይነ ይመስልኒ። “... ናይ ዘለኣለም ቤት” ኢላ ድማ፡ ነታ ሓረግ ኣብ ኣእምሮይ ደገምኩዋ። እሞ፡ ቅድሚ እዚ እኹል እዋን ምስኣ ከም ዘዩሕለፍኩ፡ ኩሉምላ ቅድሚ ሕጂ ዘይፈለጥኩዋ ሓዳስ ሰብ ኩይናትኒ።

“እግዚኣብሄር ብጻይ ቅነዕ” እዩ እሞ፡ ነቲ ውርደትና ርእዩ ግዲ ነቲ ኹፋእ ግብርና ቦቲ ሰናይና ይሸፍኖ ይኸውን። ሞት ዘይተርፍ እዩ እሞ፡ ካብቲ ናይ ዘለኣለም ኩነኔ የድሕነና፡ ኢላ ኣይ ከም ጸሎት ኣይ ከም ትምኒት ገይረ በልኩዋ።

ሃዲኣ ስምዕ ምስ ጸንሓትኒ ድማ ኣብ ሓሳባት ከም ዝወደቐት፡ ዝን በለት። ሽዑ ቅጽል ኣቢላ፡ “እቲ ጽሑፍ ብዘይ ብኣይ ንኣቦ ዚርእዮ ሓደ እኳ የልቦን ይብል፡ እሞ፡ እቶም ሓጢኣቶም ብደም የሱስ እተሓጽቡሎም፡ ብርግጽ ናይ ዘለኣለም ህይወት ከም ዘለዎም፡ የሱስ ባዕሉ ኢሉ።”

ሕጂ ኹኣ፡ እቲ ወዲ ዝበሎ ኩሉ ደገማቶ፡ ንሱ ድሕሪ ሞት ኣብ ናይ ዘለኣለም ህይወት እምበር ናይ ዘለኣለም ኩነኔ ከም ዘይርኢ ርግጸኛ ኹይነ እዩ ዚዛረብ ነይሩ። ከምኡ ክብል ከሎ እኳ ብውሽጠይ ቅጭ የምጽኣለይ እንተ ነበረ፡ ከምቲ ናቱ ርግጸኛ ኹይነ ክዛረብ ብውሽጠይ እደሊ ነይረ። ሰማዲኡን ረኣዩኡን ኹስሕቶ ዘይኸእል፡ ገለ ተስፋ መሳሊ ዘቕስኖ ብውሽጡ ከም ዝነበሮ ርኡይ እዩ ነይሩ።

ኣብዚ ከሎኻ ኹተረጋግጽ ዚከኣል እንተ ዚኸውን ከመይ ጽቡቕ ነይሩ ድማ በልኩዋ። ሽዑ ድማ እያ ብዛዕባይ ብዙሕ

ክትርዳእ ዝኸኣለት። እቲ ንሳ ብዛዕባይ ክሳዕ ክንድኡ ክትርዳእ ምኸኣላ ድማ፡ ደሓር፡ ኣሃውን ብዛዕባ ገዛእ ርእሶይ ክሳዕ ክንደይ እፈልጥ ከም ዘይነበርኩ ክርዳእ ክኢለ። ዘደንገጽኩዎ ኹይነ ድማ ተሰሚዑኒ።

መዓልቲ ኸትመጽእ እያ ኩሉ ሰብ ከኣ ነናቱ ጸብጸብ ክህብ ኣብ ቅድሚ ፈጣሪኡ ደው ኪብል እዩ። ኣብ ቅድሚኡ ደው ኢሉ ድማ፡ ኣነሰ ብፍጹም ቕንግብ እኔ ትኹን ሓጢአት ዚብሃል ዘይፈጸምኩ እየ ክብል ዚኸእል የልቦን። ዓቢ ይኹን ንእሽቶ ብዘየገድስ፡ ኣብ ቅድሚ ኣምላኽ ሓጢአት-ሓጢአት እዩ። ሓጥእ ድማ መንግስቲ ኣምላኽ ኸወርስ ኣይክእልን እዩ በለት።

ሽቡ ኣነ፡ እዋእ! እዋ እዚ ኹሉ ንእግዚአብሄር ኸየገሂ ኢለ ዝፍትኖስ፡ ዋጋ ዝይብሉ ክንቱ እዩ ማለት ድዩ? ኢለ ኣተሓሳሲቡኒ፤ ዳርጋ ኸሓትታ ድማ ኢለ ነይረ፡ ግና ዕሸነት ክውስኽ ዘይደሌኹ ግዲ ኹይነ፡ ትም ኢለ ምስምዐይ ቀጸልኩ።

እግዚአብሄር ድማ ክንዲ ምንታይ ሓጢአት ክንዲ ምንታይከ ጽቡቕ ግብሪ ጌርካ ኢሉ ብምጉድዳል ኣይኩነን ዝዓዩ። 99 ጽቡቕ 1/4 ድማ ሓጢአት ዘላቶ ሰብ፡ ሓጥእ እዩ። በዚ ድማ እዩ እቲ ጽሑፍ “ኩሎም ሓጢአም ክብሪ ኣምላኽ ድማ ስኢኖም፡ ሓደ እኔ ጸድቕ የልቦን ዚብል (ሮሜ 3:23) ሓጢአት የብልናን እንተ በልና ድማ ንኣምላኽ ሓሳዊ ንገብሮ ኣሎና፡ ስቕለትን ሞትን የሱስ ክርስቶስ ድማ ንኸንቱ እዩ ነይሩ ማለት እዩ።

ስለዚ፡ ሰናይ ተግባር፡ እግዚአብሄር ዝፈትዎ እኔ እንተ ኹን ሓጢአት ኸድምስስ ግና ኣይክእልን እዩ። ስለዚ ድማ እዩ እቲ “መድሓኒ ዓለም” እንብሎ የሱስ ክርስቶስ ምእንቲ ነፍሲ ወከፍና ኣብ

መስቀል ዝሞተ። ናይ ነፍሲ ወከፍና ዋሕስ ክኸውን ግና ነፍሲ ወከፍና ከም ዋሕስና ኸንፈልጦ ኣሎና። ኣነ ከም ኣነ መጠን፡ ኣብ ክንዳይ ከም ዝሞተ እንተ ድኣ ኣሚን ድሕነቲይ ብእኡ እረክብ።

ድሕሪ ሞት፡ ኩሉ ሰብ ፍርዱ ኪቕበል ኣብ ቅድሚ ፈጣሪኡ ደው ኪብል እዩ። ሓደ ሰብ እኔ ኣነ ጸድቕ እየ ኢሉ ድማ ኣብ ቅድሚ ኣምላኽ ኸመገኑት ዚኸእል ኣይከህሉን እዩ። እቲ ንየሱስ ክርቶስ ከም መድሓኒኡ ዝተቐበሎ ግና፡ ገና ኣፉውን ከይከፈተ፡ እወ ሓጢአቱ ተኣሚኑ፡ ዓስቢ ሓጢአት ድማ ሞት ምኃኑ ፈሊጡስ፡ በቲ ኣነ ኣብ መስቀል ዝሞትኩሉ ክኸፍሎ ነቲ መስዋተይ ተቐቢሉ እዩ። እዋ ዕድኡ ተኸፊሉ እዩ። በዚ ድማ ንዘለኣለም ምሳይ ክነብር መሰል ሂበዮ እየ ኢሉ ይቕበሎ።

ኣነ ነቲ ትብሎ ዘላ እናሰማዕኩን እናስተንተንኩን፡ ንሳ ድማ ገለ ሕሹኽ ይብላ ከም ዘሎ፡ ነቲ ክሓታ ኢለ ዝሓሰቦ እናመለሸት፡ ወዮ መገዲ ኸይተፈልጠና ከም ማይ ስትይ ኣበልናዮ። ኣብ ሓደ ቦታ ኣላጊስና ድማ ኸነዕርፍን ክንበልዕን መደብና።



... ሰናይ ተግባር ሓጢአት ኸድምስስ ኣይክእልን ... ምኃን ሓቃ እየ፡ ዝኹን ነገር ከም ዘይኩነ ኸትገብር ኣይክእልን እዩ። ...

... እዋ ሓደ ሰብሲ ፈጸሙ ጸድቕ ኪኸውን ኣይክእልን ማለት ይለዩ!

... ገለ ሓጢአት ዘይብሉይ ክኸውን ኣይክእልን እየ ማለት እዩ። ...

... ምስ ሓጢአተይ ከኣ መንግስተ-ሰማይት ክኣቱ ... ዝኸ

ኣብ ገጽ 30 ኣብ 1^ይ ዓመዲ ቀጸሊ ኣሎ ...